



पंजीकृत सूचना-पत्र

- वास्ते:- (1) अधिशाषी अभियन्ता, सार्वजनिक निर्माण विभाग, खण्ड बेणेश्वर, जरिये अधिशाषी अभियन्ता तहसील साबला, जिला डूंगरपुर
- (2) अधीक्षण अभियन्ता, सार्वजनिक निर्माण विभाग, जरिये अधीक्षण अभियन्ता जेल के सामने डूंगरपुर
- (3) अतिरिक्त मुख्य अभियन्ता, सार्वजनिक निर्माण विभाग, जरिये अतिरिक्त मुख्य अभियन्ता, कलेक्ट्रेट निवास के पास, बांसवाडा
- (4) श्रीमान् मुख्य अभियन्ता, सार्वजनिक निर्माण विभाग, जैकब रोड, जयपुर (राज.)

मैं अपने व्यवहारी फर्म मेसर्स श्री बजरंग कन्सट्रक्शन प्रोपराईटर मनोहर लाल पिता श्री मगनलाल जी पटेल, निवासी पाडली गुजरेश्वर, तहसील झोथरी, जिला डूंगरपुर की प्राप्त हिदायतों के अनुरूप धारा 80 सि.प्र.सं. का पंजीकृत सूचना पत्र निम्न प्रकार प्रेषित करता हूँ:-

- (1) यह कि मेरे व्यवहारी की फर्म 42, लोकनिर्माण विभाग से पंजीकृत होकर एए क्लास कान्ट्रेक्टर होकर विभिन्न साइटों का कार्य सन्तोषजनक कार्य करते हुए विभिन्न कार्यों का निष्पादन किया है।
- (2) यह कि मेरे व्यवहारी फर्म ने आप नोटिसग्रहिता के यहाँ से एक निविदां से एक कार्य पूंजपुर-कांठडी-खेरमाल रोड का कार्य 0/0कि.मी. से 0/12 कि.मी. का कार्य लिया गया था एवं आप नोटिसग्रहिता द्वारा दिनांक 17-08-2023 को वर्क ऑर्डर जारी किया था एवं जिसमें कार्य अवधि 27-08-2023 से 27-05-2024 थी।
- (3) यह कि मेरे व्यवहारी फर्म ने उक्त वर्क ऑर्डर मिलते ही कार्य शुरू कर 0 से 9 कि. मी. सडक का कार्य 27-04-2024 से पहले पूर्ण कर आप नोटिसग्रहिता संख्या-1 के यहाँ विधिवत् बिल प्रस्तुत किया एवं नोटिसग्रहिता सं. 1 व उनके अधीनस्थ जे.ई. एन. व ए.ई.एन द्वारा रोड का विधिवत् निरीक्षण किया गया जो क्वालिटी कन्ट्रोल व अन्य परिमाणों पर सही पाया गया एवं मेरे व्यवहारी का बिल प्रोसेस किया गया एवं उक्त बिल का आंशिक भुगतान भी किया गया।
- (4) यह कि उक्त बकाया कार्य में वन विभाग खण्ड आसपुर नाका द्वारा वन विभाग की भूमि होने से व टुकड़ों-टुकड़ों में वन विभाग का क्षेत्र आने से वन विभाग द्वारा मेरे व्यवहारी को कार्य नहीं करने दिया व वन विभाग द्वारा कई बार मेरे व्यवहारी की मशीनें व साज सामान जब्त किया गया व रिपोर्ट भी दर्ज कराई, जिस पर मेरे



RATNESH JAIN (Shah)
Advocate

67-E Adarsh Nagar, University Road,
Kalkamata Road, Udaipur(Raj.) 313001
Mob. No. 8290345901, 9414164590

व्यवहारी फर्म ने भारी भरकम जुर्माना भरकम वाहन व साज सामान रिलीज कराये।
जुर्माने की रसीद मेरे व्यवहारी के पास सुरक्षित है।

- (5) यह कि कार्यादेश देते समय आप नोटिसग्रहितागण को यह तय करना चाहिये था कि वन विभाग से एन.ओ.सी./स्वीकृति लेना आवश्यक था, क्यों कर समय पर नहीं ली गई और मेरे व्यवहारी फर्म द्वारा आप नोटिसग्रहितागण को कई बार लिखित व मौखिक निवेदन किया गया, परन्तु आप द्वारा वन विभाग से आज दिनांक तक एन.ओ.सी./स्वीकृति नहीं ली गई व एन.ओ.सी. बाबत आज दिनांक तक मेरे व्यवहारी फर्म को सूचित नहीं किया गया है।
- (6) यह कि मेरे व्यवहारी फर्म का रनिंग बिल दिनांक 13-04-2024 को आप नोटिसग्रहिता संख्या 1 के यहाँ प्रस्तुत किया था कि शेष राशि 2,19,00,000/- दो करोड उन्नीस लाख रुपये आज दिनांक तक बकाया निकलता है जिसका भुगतान नहीं किया, जिस बाबत मेरे व्यवहारी फर्म ने कई बार लिखित एवं मौखिक निवेदन किया जो दिनांक 14-04-2024, 02-05-2024, 20-05-2024, 13-07-2024, 07-05-2024, 08-11-2024, 09-12-2024, 11-01-2025, 15-03-2025, 15-05-2025, 09-09-2025 एवं 04-11-2025 को पत्र दिये गये, बावजूद आज दिनांक तक उक्त बकाया राशि का भुगतान नहीं किया गया है व भुगतान नहीं देने का कोई कारण नहीं बताया गया है। आप नोटिसग्रहितागण, नोटिस प्राप्ति के तुरन्त बाद मेरी व्यवहारी फर्म की बकाया राशि उसे तुरन्त भुगतान कराया जावे साथ ही रूपयों के अभाव में व वन विभाग की एन.ओ.सी. के अभाव में कार्य प्रगति में भारी बाधा आ रही है, साथ ही तत्कालीन नोटिसग्रहिता संख्या 1 द्वारा बिना वजह जानबूझकर परेशान किया जा रहा है।
- (7) यह कि मेरी व्यवहारी फर्म ने लगभग 80 प्रतिशत कार्य जो ए.ई.एन., जे.ई.एन, एक्स.ई.एन की निगरानी में पूर्ण किया है व शेष कार्य भी करने को तत्पर है, परन्तु आप नोटिसग्रहितागण द्वारा वन विभाग से एन.ओ.सी./स्वीकृति लेकर मेरी व्यवहारी फर्म को लिखित में सूचित करें व शेष राशि का भुगतान शीघ्र अदा करें तो मेरी व्यवहारी फर्म उक्त बकाया कार्य चार माह में पूर्ण कर लेगा, साथ ही वन विभाग द्वारा बाधा उत्पन्न करने हेतु मौके पर रोड पर 24-25 एम.पी.टी. (तलावडी, खड्डे) बना दिये हैं, ज्यादा बारिस होने से एम.पी.टी. टूटने से पानी मलबे सहित रोड पर आ गया, जिसको हटाने में भारी खर्चा होगा व समय भी बर्बाद होगा, जिस पर मेरी व्यवहारी



RATNESH JAIN (Shah)
Advocate

67-E Adarsh Nagar, University Road,
Kalkamata Road, Udaipur(Raj.) 313001
Mob. No. 8290345901, 9414164590

फर्म ने दि. 03-11-2025 को पूरा प्रोग्राम का चार्ट बनाकर आप नोटिसग्रहितागण को प्रस्तुत किया है कि एन.ओ.सी. व राशि मिलते ही वर्णित चार्ट अवधि में कार्य पूर्ण कर आप विभाग को सिपुर्द करेंगे। उक्त कार्य निष्पादित करने में आप विभाग की लापरवाही व वन विभाग से एन.ओ.सी./स्वीकृति के अभाव में देरी का कारण रहा है। मेरी व्यवहारी फर्म की कोई लापरवाही नहीं रही है।

- (8) यह कि मेरी व्यवहारी फर्म को आप नोटिसग्रहिता सं. 2 द्वारा दि. 10-07-2025 को पत्र दिया गया, जिसमें दि. 30-12-2025 तक कार्य पूर्ण करने हेतु कहा है, परन्तु उक्त पत्र में भी वन विभाग की एन.ओ.सी./स्वीकृति प्राप्त करने बाबत कुछ नहीं कहा गया है, साथ ही उक्त कार्य की ले-आउट बाबत मेरी व्यवहारी फर्म ने आप नोटिसग्रहिता संख्या 1 व उसके अधीनस्थ अधिकारियों से निवेदन किया गया, परन्तु आज दिनांक ले आउट भी नहीं दी गई है।
- (9) यह कि मेरी व्यवहारी फर्म को जहाँ पुलिया बनाना प्रस्तावित हुआ है वहाँ पर तालाब पेटे का पानी भरा हुआ है। उक्त पानी इतना भरा हुआ है जिन्हें भारी मशीनों से भी हटाना सम्भव नहीं है। इस बाबत नोटिसग्रहितागण द्वारा कोई व्यवस्था नहीं की गई है। साथ ही उक्त प्रस्तावित पुलिया की ले-आउट भी आज दिनांक तक मेरी व्यवहारी फर्म को नहीं दी गई है। इस विषय में नोटिसग्रहितागण एवं सहायक अभियन्ता ने भी यही आश्वासन दिया था कि पुलिया के लिये अतिरिक्त/एक्सेस आईटम उच्चाधिकारियों को स्वीकृति हेतु भेजे हैं, उनकी स्वीकृति आने पर ही ले-आउट दिया जावेगा।

अतः इस पंजीकृत सूचना पत्र के सूचित किया जाता है कि मेरी व्यवहारी फर्म के रनिंग बिल दिनांक 13-04-2024 की शेष बकाया राशि 2,19,00,000/- दो करोड उन्नीस लाख रुपये मय 9 प्रतिशत वार्षिक की दर से ब्याज सहित तुरन्त अदा करें व वन विभाग की एन.ओ.सी. लेकर व ले आउट कर मेरी व्यवहारी फर्म को सूचित करें। अन्यथा बाद गुजरने मयाद दो माह बाद मेरी व्यवहारी फर्म सक्षम न्यायालय में वाद प्रस्तुत करेगी जिसमें होने वाले समस्त हर्ज-खर्च की जिम्मेदारी आपकी होगी, सो सूचित रहे। नोटिस की एक प्रति रख ली गई है जो वक्त जरूरत वतौर साक्ष्य आपके विरुद्ध काम में ली जावेगी।

उदयपुर,

दिनांक:- 06-11-2025

(रत्नेश शाह)
एडवोकेट